

## تورکمنیستان؛ غاراشسیرلیغینگ یئل دؤنومی نینگ بوساغاسیندا و دۇنیأ تورکمنلری نینگ گوماتیتار بیرلشیگی نینگ نوباتداقی ماصلاحاتی! (ماصلاحتا کیملر غاتناشدیریلیار؟)

ایکأ بولونن توپراغیمیزینگ غایراسیندا یاشایان ایلدشلیرمیز ایندی ایکینجی گزک غاراشسیرلیق بایرامچیلیغینی، «الطین عاصیر» آدی آستیندا یورتدا یئقغینچیلیقلی سیاساتی آلیپ باران و تورکمن حالقینی گدای گونه سالان دیکتاتور نیازوف سیز گچیرمآگه تایبارلانیار. یؤنه بی قانون پره زیدنتلیک کورسیسینی ایه لآن بردی محمودینگ آلیپ باریان ایشلری اوزالقیدان تاپاوتی یوق، حالقینگ املآگی نینگ تالناماغی بیرسیخیللی دوام ادیپ گلیأر.

پره زیدنتلیک کورسیسینی ایه لآن گوندن باشلاپ بردی محمودوف، دیکتاتور نیازوف ینگ باشیستیک سیاساتی نینگ دوام اتدیریلجگینی، حالقینگ بوینونا بلا بولوپ اینن روح نامانی نینگ مکتب لرده اوقادیلماغی نینگ دوام اتدیریلجگینی ایغلان اتدی. و اول اؤز سؤزینده- ده دور. یوغسام:

۱- نامه اوچین نیازوف ینگ دورینده بی گناه زندانلاردا اوتوران آدمالار ارکینلیگه قوبیریلمه یأر. ایندی باریپ ۱۴ یئل باری آراتلیقدان محروم ادیلیپ گلنیلان محمدقلی آمیرادوف، تورکمنیستانینگ اوزالقى داشاری ایشلر منیسترلری باتیر بردی یف و بوریس شیخ میرادوف آزاد ادیله نوق. اگر- ده اولار حاقیقادتانام جنایتچی توپار بولان بولسالار، نامه اوچین آچیق غاپیلاریدا، آقلاوچیلارینگ و حالقارا ژورنالیستلرینگ هم بی طاراپ سینچیلارینگ غاتناشماغیندا سود ادیلیپ، گنالی بویونلارینا قویولانوق؟ ۹۴- نجی یئلدا شاغادامینگ تورمه سینده اولدوریلن حوشالی غارایف ینگ نادیب یوق ادیندیگی عیان ادیله نوق. ۹۵- نجی یئلداقی پروتست دمونسراتسیا غاتناشمالاردان بیرناچه سی نینگ تورمه ده اولومی حاقیندا ماغلومات بریله نوق. ژورنالیست و حقوق قورایجی آکتیویست، گومورتیک یاغادایدا تورمه ده اولدوریلن اوغولسایار میرادوانینگ اولومی باراسیندا غاراشسیر درنگوو گچیریلمگینه یول بریله نوق. هنیزم حقوق قورایجی آکتیویستلر ساپادوردی حاجیف، آنناقربان قلیچ اوف داغی بی گناه تورمه ده اوتیرلار...

۲- بردی محمودوف- ده ادیل نیازوف یالی- ادیل جلااد استالینچیلیک- متدیندن اوغور آلیپ، غارشیداشلارینی، حتی رژیمى انتک تانقیت ادیانلری دالی حانا سالیار. نفت داغلی گراژدان آکتیویستی قوربانوردی دوردی قلیف، بأحردنلی تاریخ موغالیمی سازاق دوردی محمودوف داغی دالی حانا گیریپ، چیقمالی بولدولار.

۳- سؤز و وجدان آراتلیغی باباتیندا بردی محمودوف ادیل اوزالقى سیاستی یوره دیپ، یکجه آزاد مطبوغاتا، یغناقلارا، جمعیتچیلیک حرکتلره، سیاسی و اوزباشداق حرکت ادیان گراژدان آکتیویستلره یول برمان، اهللی مطبوغاتی، رادیو- تله ویدینیانى برک اؤز کانترووللیغیندا ساقلاب گلیأر. اونسونگ اوتامادان دکابردا آیدا گچیریلجک سایالولارینگ عادالاتلی هم ارکین بولجاغینی اؤنگه سوریار. داشاری یورتلاردا حرکت ادیان یکجه آپپازیسون پارتیا و آپپازیسون بولباشچیلارا یوردا دولانیپ بارماغا هم- ده سایالولارا غاتناشماغا بردی

محمدوف و اونونگ آرقاسیندا دوران ک گ ب رو غصات برمان گلیار. حتی یوردینگ ایچینده دینگه سیاسی آکتیولیک بیلن تانالیان «آغزی بیرلیک حالق حرکتی»- ده رسمی تایدان حاساباتا آلتانوق. رسپوبلیکان و یرلی- ولایتلاردا چاپ بولیان اهلی غازیت- ژورناللار «پره زیدنت ینگ حوانداری» آسیندا، برک حکومتینگ غیساجیندا حرکت ادیار.

۴- اقتصادی بابتادا- دا نیازوف ینگ دؤوریندکی یالی وردوم- شالیق سیاستی دوام ادیب گلیار. هنیز حاکمیت باشینا گچه نینه ایکی آی بولمانقا بردی محمدوف- ۲۰۰۷- نجی یئلینگ مای آیندا شاغادام شهرینده روس پره زیدنتی پوتین بیلن تورکمن گازینی اورسیتیه ساتماق باراداقی ۲۵ یئللیق شرط ناما قول چکدی. دونیاده هیچ بیر دولت باشتوتانی باشغا بیر دولت بیلن طبیعی بایلیغی بابتیندا شنیله اوزاق مهلتلی کانتراکت قول چکماگه ملت اده نوق. بو دینگه یوردونگ بایلیغینی باسیبالجیلارا تالانماقدان، سوزینگ حاقیقی ماناسیندا کاپیتولاسیون دان باشغا زات دال.

غاز سووداسیندان یوردا گیریان میلیارداچا دولار قیزیل پولودان- والیوتادان حالقه غارا کوپیک- ده بریله نوق. اونونگ اومماسیز مؤچبری یورت باشتوتانی نینگ داشاری یورت بانکلارداقی شاخصی حاسابلارینا آقدیریلیان بولسا، بیر بؤلگی بولسا گره کمجک قولوشیقلارا صارپ ادیلیار. اولارینگ اهلیسی دیین یالی پایتختدا بینا ادیلیار. شنیله لیک بیلن اوغری یولباشچیلار داشاری یورت شرکت لر بیلن باغیلاشیلان کانتراکت لار بیلن حالقینگ بایلیغینی تالایارلار. مونینگ آیدینگ میثالینی تورکیه لی احمد چالیق دیر. اول باشدا نیازوفه یارانجانگیق ادیب، اومماسیز بایلیق غازاندی، حتی حکومتده رسمی پازیسیدا ایلمگی باشاردی. اونونگ فتح الله گولن یالی فونتانماتالیست مسلمان بیلن تورکمن- تورک مکتبی تورکمن بالالارینی نینگ آنگینی زهرلایپ گلیاندیگی- ده ایندی کوپلره عیان بولسا گرک..

دیکتاتور نیازوف ینگ اوغورلان میلیارداچا دلاری نینگ اقبالی باراسیندا نامه اوچین بردی محمدوف دیمیار و حالقا اینفورماتسیا برمه یار؟ بو پوللار حایسی شاغالا شام بولدی؟

تورکمنیستاندا دولت بودجتیندن آیلیق آلیان ادارا و کارحانا ایشگاری نینگ آیلیق حاقلاری دییسنگ اوچپیسیر. اولار حتی غارینلارینی- دا زوردان دویوریارلار. یاشولی لارینگ آغلاباسی بولسا پنسیا حاقلاردان ماحروم. سوسیال اوچونچیلیک اداراسی غاریپ- غاسارلارا یاردام اده نوق. غاراض بو بارادا آیتماغا فاکتتلر غاتی کوپ. ۵- بردی محمدوف مغاریف و تألیم- تربیه پوداغیندا رفورما گچیریاندیگینی آیدیار. یونه بو بابتدای کمجیلیکلر دییسنگ کوپ. باشیزیم دؤورینده دؤران بو ادن- اندیلیک هنیزم شول دورشونا دوام ادیار. مثال اوچین باشلانغیچ و اورتا کلاسلارا اوقوو کتابلاری یتیمزچیلیک ادیار، اوقوو پردمتلری اوزالقسی یالی شخصیت کولتینی اوویپ- عارشا چیقارماغا، روح ناماچیلیق دوزگونینه گونوکدیریلن. یوقاری جایلارا اوقوو گیرمک اوچین پارا برمک ایندی عاداتی یاغدا یا اووریلدی. یاشلار ساواتسیر یا- دا چالا ساوات بولوپ یتیشدیریلیار. لوقماتچیلیغی غوتارانلارینگ آراسیندا حتی اینگه ساتجیم ادیب بیلمه یانلری- ده بار- دییلیار. استیودنتلره بریلیان استپندیا دییسنگ آز. اوسته سینه اهلی اوقوچیلاری پاغتا میدانلارینا سوریلیپ، اوقوو ساپاقلاردان ماحروم ادیلیار. داشاری یورتلاردا چاپ بولیان علمی- تخنیک و مدنی کتابلار بیزینگ استیودنتلریمیزه ال پترسیر، انترنت

سایتلارینگ آغلاباسی بولسا سنزورا ادیلن. انترنت کافه لرینگ اؤنگونده بولسا الی یارغلی عسگرلر، اول یره باریپ- گلیاتلره کانتروللیق ادیار...



آشغاباتداقی اینترنت کافه نینگ غایبسندا دوران عسگرلر

۶- ساغلیغی ساقلاپیش و درمان صناعاتی پوداغی نینگ حیذماتی- دا گۆزغینی یاغدایدا. کسل حانلاردا اوپراتسا اتدیرجک سیرقاوولار، حتی بیهوش ادیجی درمانی اؤزلری تاپمالی، درمان حانلاردا دأری- درمان تاپیلانوق. دینگه رسمیلرینگ کارروپسیا سیاستی نتیجه سینده گرکلی درمانی غارابازارلاردان تاپیپ بولیار. ۷- اوبا حوجالیق- دا توزادی. ایندی نه یر اکماگه هؤوسک دایحان بار، نه- ده یورتدا پترلیکلی غالا حاصل اؤندوریلیار. بوغدای بولسا اورسیتدن یا- دا غازاغیستاندان ساتین آلیار. شهر و اوبا ماغازینلاردا ات، سویت، یومورتغا، مسگه... بیر گون بولسا، بیر آیلاپ غاراسی گۆرنه نوق. ۷- ایشسیزلیک درجه سی یوقاردا. ایش گۆزلآپ داشاری یورتلاردا گیدیان بیگنلریمیزینگ سانی گون ساینن آرتیار. اولار تورکیه یالی دولتدرده قول دانام پس درجه ده حورلانیارلار. عیال- قیزلاریمیزینگ نامیسی بولسا دپه لنیار. غاریپلیق ضرارلی تنلرینی ساتماغا مجبور بولیان یاش گلین- قیزلارینگ کۆپدیگی آیدیلیار. نشه کشلیک و نشه سوداسی- دا "دورنا اوستونه اورنا" بولیار. تورکمنیستاندا ایش آلپ باریان داشاری یورت فیرمالار- اساسان- دا تورک فیرمالاری تورک ایشچیلره بریان حاقینی، تورکمنلره برمه یارلر، بو باباتدا تورکمن حکومتی- ده اؤز حالقی نینگ حقوقینی قورامایار. سبابی اولار ایبام کارروپسیا یوغرولان.



پره زیدنت بردی محمدوف ینگ "رفورمالاری"

## دونيأ توركمنلرى نينگ گومانيتار بيرلشيگى

هرينلدا غاراشسىزلىق بايرامچىليغىنگ باهانايسى بيلن "گومانيتارينگ- دا " ماصلاحتاى گچيريليار. غاراشسىزليغىنگ ايلكىنجى ينلاريندا دىكتاتور نيازوف دونيأ توركمنلرى نينگ قولداووينى غازانماق ماقصادى بيلن "دونيأ توركمنلرى نينگ گومانيتار بيرلشيگى" ديين قورامانى اساسلانديردى و اونگا اوزى باشتوتانلىق اديپ گلدى. بردى محمدوف- ده اديل نيازوف يالى بو قورامانينگ باشينا گچدى. حتى قورامانينگ اورونباسارلارى ادليپ ايلركى توركمنيستاندان يا- دا آو غانيستانينگ چاگينده ياشايان آدمالاردان بيريسى- ده گچيريلمه يار. اساسان دىكتاتور باشتوتانى اؤويپ- عارشا چيقارماقدان باشغا بو قورامانينگ ميسياسى يوق. اوندان ايلركى توركمنيستاندا ايران رژيمى آستيندا حورلايىپ گليان توركمنلره حواندارلىق اتمك مسنله سى غوز غاليار، نه- ده آو غانيستانينگ چاگينده ياشايان ايلدشليميزينگ پرابلنملارينا چوزگوت آراليار. اروپادا ياشايان توركمنلر باشدا بو قورامانينگ اوزلرينه مورال و روحى تايدان كمگى يتر اويديپ، اونگا بيل باغلايلار، يونه "گومانيتارينگ" ماقصاتلارى عيان بولاندان سونگ، دورا- بارا اوندان يوركلرى ساواپ اوغرادى. حاضير دينگه بارماق باسيپ ساتاردان كوپ بولمادىق توركمنلر، اروپادان بو مصلاحتا چاغيريليار. كنگ طاراپى چاغيريليانلارينگ همه سى ديين يالى توركمينىنگ بير تيره سينه دگيشلى. بنيله ماسغاراچىلىقلى ايشه باش قوشيانلار بير اييام حالقينگ كوزيندن دوشدولر، اولار ايل بى آبريلارى بولدولار. توركمن حالقى توركمنيستانده بير دؤوم چوره گه زار بولوپ اوتيرقا، اروپادان بارياتلارا حالقينگ بوقورداغيندان كسيپ، بارسيندن ۵۰۰ دلار ساوغات بريلمگى نامانى انگلاديار. اول دينگه رژيمه حششله قاقماقدان باشغا زات دالديگينى كوزكزيار. بيز بولارا "كسب ينگيزدن كمال تاپينگ" دييمكدن باشغا زات آيديپ بيلجك دال. سبابى حالقينگ اوزى عاديل قاضى دير.

آقميرات گورگنلى

۱۷ اكتوبر ۲۰۰۸